



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1626/7 - 2009 නොවැම්බර් 04 වැනි බදාදා - 2009.11.04

(රජයේ බලයපිට ප්‍රසිද්ධ කරන ලදී)

IV (ආ) වැනි කොටස - පළාත් පාලනය

පළාත් පාලන ආයතන ඡන්ද විමසීම් ආඥාපනත යටතේ දැන්වීම්

(262 වැනි අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(2) වගන්තිය යටතේ බණ්ඩාරවෙල ප්‍රාදේශීය සභාවේ සහිකයකුගේ ධුරයේ පුරප්පාඩුවක් පිරවීම

උච්ච පළාතේ පළාත් සභාවට තේරී පත් වීම හේතු කොට ගෙන බණ්ඩාරවෙල ප්‍රාදේශීය සභාවේ සහිකයෙකුගේ ධුරය පුරප්පාඩු වී ඇති හෙයින් ද ;

බෙල්ලන්තුඩාවගේ රවීන්ද්‍ර ලාල් ගුණවර්ධන නම් වූ සහිකයා අයත්වන එක්සත් ජාතික පක්ෂය නම් වූ, පිළිගත් දේශපාලන පක්ෂයේ ලේකම්, දින තිහ (30) ක කාල පරිච්ඡේදයක් ඇතුළත සහිකයකු වශයෙන් තෝරා පත්කර ගන්නා ලදැයි ප්‍රකාශයට පත් කරනු ලැබිය යුතු වූ, ඒ පක්ෂයට අයත් ඒ බණ්ඩාරවෙල ප්‍රාදේශීය සභාවේ සහිකයෙකු වශයෙන් තේරී පත්වීම සඳහා ආඥාපනත යටතේ සුදුසුකම්ලත් තැනැත්තකු නාමයෝජනා කිරීමට ඉහත කී ආඥාපනතේ 65අ(2) වැනි වගන්තිය යටතේ මා විසින් නියම කරනු ලැබ ඇති හෙයින් ද ;

ඒ පුරප්පාඩුව පිරවීම සඳහා ඉහත කී ආඥාපනත යටතේ සුදුසුකම්ලත් තැනැත්තකු වන අරඹගොඩ ලොකුගමගේ බන්දුල කරුණාරත්න පෙරේරා මහතා ඉහත කී පිළිගත් දේශපාලන පක්ෂයේ ලේකම් විසින් නම් කරනු ලැබ ඇති හෙයින් ද ;

බණ්ඩාරවෙල ප්‍රාදේශීය සභාවේ තේරීම්භාර නිලධාරී තලංගම අප්පුහාමිලාගේ වමින්ද නාමල් තලංගම වන මම, (262 වැනි අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(2) වැනි වගන්තිය ප්‍රකාර ක්‍රියා කරමින්, අරඹගොඩ ලොකුගමගේ බන්දුල කරුණාරත්න පෙරේරා මහතා බණ්ඩාරවෙල ප්‍රාදේශීය සභාවේ සහිකයකු වශයෙන් තෝරා පත්කර ගත් බව මෙයින් දැන් ප්‍රකාශ කරමි.

ටී. ඒ. සී. එන්. තලංගම,
තේරීම්භාර නිලධාරී,
බණ්ඩාරවෙල ප්‍රාදේශීය සභාව.

2009 ඔක්තෝබර් මස 21 වැනි දින,
මැතිවරණ කාර්යාලය,
බදුල්ල.

11-445

(262 වැනි අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(1) වගන්තිය යටතේ රිදිමාලියද්ද ප්‍රාදේශීය සභාවේ සභාපති ධුරයේ පුරප්පාඩුවක් පිරවීම

ඉල්ලා අස්වීම හේතු කොටගෙන රිදිමාලියද්ද ප්‍රාදේශීය සභාවේ සභාපති ධුරය පුරප්පාඩු වී ඇති හෙයින් ද ;

ඉහත කී ආඥාපනතේ 65අ(1) වැනි වගන්තිය යටතේ සභාපති වන හෙට්ටිආරච්චිගේ නන්දසේන නම් වූ සභාපති අයත් වන්නා වූ එක්සත් ජාතික පක්ෂය නම් වන පිළිගත් දේශපාලන පක්ෂයේ ලේකම්ව දින තිහක (30) කාල පරිච්ඡේදයක් ඇතුළත සභාපති වශයෙන් තෝරා පත්කර ගනු ලැබිය යුතු යයි ප්‍රකාශ කරනු ලැබිය යුතු වූ ද, ඒ පක්ෂයට අයත් වන්නා වූ ද, ඒ රිදිමාලියද්ද ප්‍රාදේශීය සභාවේ සභිකයා පිළිබඳව තීරණය කිරීමට මා විසින් නියම කරනු ලැබ ඇති හෙයින් ද ;

ඉහත කී පිළිගත් දේශපාලන පක්ෂයේ ලේකම් විසින් ඒ පුරප්පාඩුව පිරවීම සඳහා උපාලි සේනාරත්න හේරත් මුදියන්සේලාගේ මහතා නම් කිරීමේ ස්වකීය තීරණය දන්වනු ලැබ ඇති හෙයින් ද ;

රිදිමාලියද්ද ප්‍රාදේශීය සභාවේ තේරීම්භාර නිලධාරී තලංගම අප්පුහාමිලාගේ වමින්ද නාමල් තලංගම වන මම, (262 වැනි අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(1) වැනි වගන්තිය ප්‍රකාර ක්‍රියා කරමින්, උපාලි සේනාරත්න හේරත් මුදියන්සේලාගේ මහතා රිදිමාලියද්ද ප්‍රාදේශීය සභාවේ සභාපති වශයෙන් තෝරා පත් කර ගත් බව මෙයින් දැන් ප්‍රකාශ කරමි.

ටී. ඒ. සී. එන්. තලංගම,
තේරීම්භාර නිලධාරී,
රිදිමාලියද්ද ප්‍රාදේශීය සභාව.

2009 ඔක්තෝබර් මස 21 වැනි දින,
මැතිවරණ කාර්යාලය,
බදුල්ල.

11-446

පළාත් පාලන ආයතන ඡන්ද විමසීම් ආඥාපනතේ 10අ(1)(අ) වැනි වගන්තිය යටතේ දැන්වීම

බලපිටිය ප්‍රාදේශීය සභාව

බලපිටිය ප්‍රාදේශීය සභාවේ සභිකයකු වන ජගමුණි මහින්ද ප්‍රේමරාජා ද සොයිසා මහතා එක්සත් ජාතික පක්ෂයේ සාමාජිකයකුට සිටීම අවසන් කර ඇති නිසා, එම සභාවේ ඔහුගේ සභික ධුරය ඔහු විසින් අතහැර ඇති බව බලපිටිය ප්‍රාදේශීය සභාවේ තේරීම්භාර නිලධාරී අත්තෝනි බිමල් ඉන්ද්‍රජිත් ද සිල්වා වන මම, පළාත් පාලන ආයතන ඡන්ද විමසීම් ආඥාපනතේ 10 අ (1) (අ) වැනි වගන්තිය යටතේ මෙයින් ප්‍රකාශ කරමි.

ඒ. බී. අයි. ද සිල්වා,
තේරීම්භාර නිලධාරී,
බලපිටිය ප්‍රාදේශීය සභාව.

2009 ඔක්තෝබර් මස 22 වැනි දින,
මැතිවරණ කාර්යාලය,
ගාල්ල.

11-447